



ఎదురులేని మనిషి

ఎంపికలు

- డి. నందమూరి లక్ష్మిపార్వతి



(క్రిందటి సంచికనుంచి కొనసాగింపు)

చదువే 'తారక' మర్గతం

"అంబపలుకు. జగదంబ పలుకు. కంచిలోని కామాచ్చి పలుకు. మధుర మీనాచ్చి పలుకు. కొండదేవత పలుకు. కోయదొర పలుకు. " భుజాన గుడ్డ సంచి తగిలించుకుని, తలలో ఈకలు పెట్టుకుని, ముఖాన కుంకుమబొట్టు పెట్టుకుని కోయదొర పెద్దగా అరుస్తూ వీధమ్మట వస్తుంటే పిల్లలంతా వెంటపడ్డారు. ఆడవాళ్ళంతా వడ్లు పెట్టి చేతులు చూపించుకుంటున్నారు. రామయ్య ఇంటికెదురుగా రాగానే "కోన్సుస్క్రిప్ట్ సాంప్రతం లోకే... గుణవాన్స్ శృంగార్వాన్" అని చదువుతున్న శ్లోకం వినిపించింది. ఆ గొంతు మరీ చిన్నపిల్లవాడిదిలా వుండటంతో కోయదొర ఆశ్రయంగా లోపలికెళ్ళాడు. కుమారస్వామిలా తండ్రి ఎదురుగా కూర్చుని వల్లావేస్తున్న బాలరాముడిని కొంచెం సేపు తీక్ష్ణణంగా చూస్తుండిపోయాడు. లోపలికొచ్చిన కోయదొరను బాలరాముడు కళ్ళు విప్పార్చుకుని చూసాడు.

రామాయణం నేర్చిస్తున్న రామయ్య తలెత్తి చూసి -

"ఎంటి దౌరా! ఎప్పుడొచ్చావు? కూచో" గోనెపట్టా చూపించాడు.

"అట్లనే కూకుంట దౌర. బిడ్డ మీకేమవుతాడు. సందమావనాగున్నడు"

"కొడుకే. మా మరదలి బిడ్డను దత్తు అనుకున్నాం" కొడుకువైపు మురిపెంగా చూస్తూ అన్నాడు రామయ్య.

"ఈ బిడ్డ మెగంలో రాసోళ్ళ కళ్ళంది. శానా మంచి జాతకం. మీరే చూత్తురు ఈ దౌరమాటీంటో"

"ఎంటేంటి? సరిగా చెప్పు. మా అబ్బాయి పెద్ద చదువు చదువుతాడా?" చంద్రమ్మ ఆత్రంగా అడిగింది.

"ఎవ్వ యాక్షరవుతాడా?" రామయ్యగారంతకంటే తొందరగా అడిగాడు.

"యాటూ గీటూ అంటే వూరుకునేది లేదు. ఇదిగో దౌర! నా కొడుకు కలెక్షరవుతాడని చెప్పు." చంద్రమ్మ మాటల్లో పంతం.

"ఎం యాక్షరేమన్నా తక్కువా?" రామయ్య రోషంగా అన్నాడు.

"దౌరసానమ్మా మీ బిడ్డ రాజవుతుండు. ఒకనాటికి ఈ భూమినే ఏలబోతుండు. జనవంతా ఈ బిడ్డ బొమ్మను చూత్తురు. ఇంటో పెట్టుకుని కొలుత్తురు. దౌరమాటలో పాల్పలేదు. సూసుకోండి. దౌర! ఎల్లోత్తా. ఒక పాగాకు కాడుంటే ఇప్పించు"

"వుండుండు పాగాకేంటి. అన్నం కూడా తినిపోదువుగాని. ఏవే కోయదొర కన్నం పెట్టు"

"మంచిది దౌర. అమ్మచేతి బువ్వతిని శానారోజులాయె."

కోయదొర అన్నం తిన్నాక నాలుగు పాగాకు కాడలిచ్చి పంపాడు రామయ్య.

సాయంతం లక్ష్మియ్య పాలం నుండి రాగానే రామయ్య ఎదురెళ్ళి కోయదొర చెప్పిన మాటలన్నీ చేపుసాడు. లక్ష్మియ్య పట్టించుకోకపోవటం ఆయన ఆనందానికేమంత అంతరాయం కలగలేదు.

అప్పటికి లక్ష్మీయ్ వేరుపడి దగ్గర దగ్గర సంవత్సరం కావస్తున్నది. కరణం సమక్షంలో చౌదరి తనకు మూడెరకాలుంచుకుని మిగిలింది సమానంగా కొడుకులకు పంచేసారు. పంపకాల తర్వాత పూర్వపు ఆప్యాయతలు లోపించినట్లయింది. మనసు విప్పి పెద్దగా మాట్లాడుకున్నది లేదు. కలసి భోజనం చెయ్యటం మరియుపొయారు. ఆస్తుల్లోనే కాక అంతరంగాల్లో కూడా విభజన జరిగినట్లున్నది. ఎదురుపడితే ఏదో మొహమాటం. కనిపించని గోడలేవో మనిషికి మధ్యన కట్టినట్లయింది. ఊరంతా బాధపడుతున్నారు. కాళ్ళూ చేతులూ వుంటే సంసూర్థమైన మనిషి అందరూ వుంటేనే సమగ్రమైన కుటుంబం.

ఒక వారం రోజులు ఆ పరిస్థితి చూసాక లక్ష్మీయ్ వేరే వెళ్లిపోతున్నాని చెప్పాడు. రాజయ్ కూడా కల్పపూడి వెళ్లి అక్కడే శిథిరపడతానన్నాడు. భోపాణం మీద పడుకున్న చౌదరి మౌనంగా తలపంకించారు. అప్పటికే పదేళ్ళ పైన పడ్డట్లుగా క్రుంగిపోయి వున్నారు. మహాలక్ష్మమ్మకి దుఃఖం వుపైనలా వచిపడింది. ఆమెకు గతమంతా ఒక్కసారి కథ్యముందు నిలబడింది.

నూతన వథువుగా ఆ యింట అడుగు పెట్టినప్పుడు పెద్ద సంసారం, అత్తమామలు, ఆడపడుచులు. చిన్న పూరిల్లే అయినా ఎంత కలసి మెలసి వున్నారు. తనెంత ఒద్దికగా వాళ్ళలో ఇమిడిపోయింది. అన్ని బాధ్యతలూ నెరవేర్పుకుని భర్త, తను కష్టపడి ఆస్తిని పెంచుకుంటూ వచ్చారు. లక్ష్మీయ్ కడుపులో వున్నప్పుడు పాత యిల్ల పడేసి కొత్తిల్ల కట్టుకోవాలనుకున్నప్పుడు ఎంతో సంబరం. ఆ పరిస్థితుల్లో కూడా భర్త వద్దన్నా స్వయంగా ఇటుకలు మోసింది. ఒక్కొక్క ఇటుక పేరి కడుతుంటే పైకి లేస్తున్న ఇంటిగోడల మాదిరిగానే తన సంసారం పైకొస్తున్నందుకు ఆనందం. తనకి ఇప్పటికీ గుర్తి. లక్ష్మీయ్ బారసాల, గృహప్రవేశం ఒకేసారి జరిగాయి. కొత్తింట్లో గదులనిండా పూర్ణాలు, గారెలు, లడ్డు, పులిహోర, అన్నం రాసులుగా వండిపోసారు. బంధువుల సందడి. రాత్రివరకూ ఎవరో ఒకరు మస్తానే వున్నారు. తినిపోతూనే వున్నారు. పాలేళ్ళకు, పక్కారి మాలాళ్ళకు ఆయన మీరాశులు ఇస్తానే వున్నారు. భర్త చూపే ప్రేమాభిమానాలు, నొకర్లిచే గౌరవమర్యాదలు. కాలం ఎట్టాగడిచి పోయిందో తెలియలా. నలుగురు మగిల్లలు, ముగ్గురాడపిల్లలు పుట్టారు. వాళ్ళంతా బుద్ధిమంతులని ఊరంతా అంటుంటే పొంగిపోయింది. పిల్లల్లో ఎవరికి బాగోలేకపోయినా మిగిలిన పిల్లలంతా దిగులుగా కూర్చునేవాళ్ళు. ఒకేచోట పెరిగిన వాళ్ళు నేడు వేరుపోవటం ఏమిటి? ఒకే పేగు తెంచుకుని పుట్టిన వీళ్ళు ఆ పేగునే నాలుగుముక్కలుగా తుంచుకుంటున్నారా! ఇంత కష్టపడి కట్టుకున్న ఇల్లు ఇప్పుడెవరికి అవసరంలేదా? ఇన్నాళ్ళలో ‘వేరు’ అనే ఆలోచన ఒక్కసారి వచ్చినా మనసు కొంత కుదుట పర్చుకునేదేమో. ఒక్కసారిగా వీళ్ళెందుకు గుండెల్లో పొడుస్తున్నారు. మనవళ్ళ ముద్దుముచ్చటల్లో కృష్ణారామా అనుకుంటూ రోజులు వెళ్ళదీయాల్సిన ఈ వయసులో తలోదారి పోవటం ఏమిటి? తన కథ్యముందే బిడ్డలంతా కలసి మెలసి కోడళ్ళతో తిరుగుతుంటే వాళ్ళ చేతుల్లో దాటి పోవాలనుకుంది. కానీ జరుగుతున్నదేమిటి? చౌదరి కుటుంబమే కుటుంబం అని అందరు చెప్పుకుంటుంటే ఈ గౌరవమర్యాదలు తెంచుకుని తన బిడ్డలు వెళ్లిపోతున్నారు. తలచుకునే కొద్ది గుండె తట్టుకోలేనంత ఏడుపు తన్నకొస్తున్నది. సన్నగా వుండే ఆమె శరీరం సుడిగాలిలో చిగురుటాకులా వణికిపోతున్నది. నాడూ నేడూ ఎంతోమంది తల్లులకామె ప్రతినిధి. పెంచుకున్న మమతలు ఏదోనాడు త్రైంచు కోవాలన్న నగ్గసత్యమిది.

“ఎందుకా ఏడుపు. అడ్డాలనాడు బిడ్డలు గాని గడ్డాలనాడు కాదుగా వాళ్ళ కాళ్ళమీద వాళ్ళు బతుకుతామన్నప్పుడు బాధపడటమెందుకు?” చౌదరి మందలించేసరికి మహాలక్ష్మమ్మ కొంత తేరుకుని కోడలు మసక మసగ్గ కనిపించింది. మళ్ళీ ఆమెకు ఏడుపు ముంచుకొచ్చింది. ఒక్కసారి కోడలిని వాటేసుకుని “చూసావా వెంక్రూపుడూ, మీ ఆయనెంత పనిచేసాడో?”

ఎప్పుడూ మొఖాన బొట్టు చెరగనీయక చిరునవ్వుతో మహారాణిలా వుండే అత్తని ఆ స్థితిలో చూసేసరికి వెంక్రూపుమ్మకి కడుపు తరుక్కుపోయింది. ఈ వారం రోజులకే నడుము వంగిపోయి ముసలితనం కొట్టొచ్చినట్లు కనిపిస్తున్నది.

“ఊరుకో అత్తమ్మా! వీళ్ళ పట్టుదలలు వీళ్ళవే కానీ మనమాట వినిపించుకోరు”

"అరే తారకరావుడూ వేరు పోతారంటూ" మనవడిని ఎత్తుకుంటూ అన్న మాటలకు వెంక్రూవమ్మ దుఃఖం ఆపుకోలేక కొంగు నోటికడ్డం పెట్టుకున్నది.

"పిచ్చిదానా! ఏది శాశ్వతం? మనుషులే పోతున్నాం. రేపుంటావో లేవో చెప్పలేం. అట్టాంటిది. ఏరుపడ్డారని ఏడవటం ఎందుకు? ఎక్కడున్న బిడ్డలు చల్లగా వుంటే చాలు. లచ్చయ్య ఊరిడిచి పోడుగా, లే అమ్మాయి బాధపడతది. లే...లే.. తారకానికి అన్నం పెట్టు" చౌదరి భార్యను శాంతపరిచారు.

వేరే ఇల్లు చూసుకుంటున్న లక్ష్మీయుని రామయ్య తనింటల్లోనే వచ్చి వుండమన్నాడు. "మేం మాత్రం పదిమందిమున్నామా? వేరే ఇల్లెందుకు? ఒకళ్ళకొకళ్ళ తోడుగా వుంటాం" లక్ష్మీయ్య కాదనలేకపోయాడు. చౌదరి ఇంటల్లో మాత్రం దీనికి కారకుడు రామయ్యనే అభిప్రాయం బలపడింది. జరుగుతున్న మార్పులకు వెంక్రూవమ్మ లోపల్లోపల బాధపడిపోయింది. రోజూ అత్తగారింటికెళ్ళి వస్తూనే మన్నా మునుపటి ప్రేమలు లేవు. బాబాయిలు తారకరాముడిని ముద్దు చేయటం కూడా తగ్గింది. సుబ్బయ్యకి మగసంతానం కలగటంతో నానమ్మ చూపు పెద్ద మనవడి మీద లేదు. నాగయ్య మాత్రం ఒదిన చేతి భోజనం మానలేదు.

తారకరాముడు రామయ్య శిక్షణలో రోజురోజుకు మెరుగులు దీరుతున్నాడు. ఆయనకున్న సాహాత్య పరిచయం ఈ పిల్లవాడికెంతో ఉపయోగపడుతున్నది. గుండెల మీద పడుకోపెట్టుకుని నేర్చే రామాయణం, శతకపద్మాలు ముద్దుముద్దుగా బాలరాముడు పలుకుతుంటే ముచ్చట పడనివాళ్ళు లేరు.

రాత్రిపూట ఆయన చేప్పి పురాణ కథలు, వీరుల గాధలు ఆశ్చర్యంగా వింటూ అలాగే నిద్రపోయేవాడు. తెలియకుండా నాడు వేసిన బీజం ఒకనాటికి మహాపృష్ఠమవుతుందని ఎవరూహించారు? భవిష్యత్తుకు మంచి పునాది ఆనాడే పడింది. నడవడిక బాల్యంలోనే దిద్దుకోగలిగాడు.

జీవనప్రమాణంలో ఒక సంవత్సరాన్ని తగ్గిస్తూ ఐదో సంవత్సరం రానే వచ్చింది. జన్మనిచేది తల్లి అయితే జ్ఞానాన్నిచేది గురువు. లౌకికాన్నండి అలౌకికానికి, విషయాన్నండి నిర్యిషయానికి, మానవత్వం నుండి మహానీయత్వం వరకు ఎదిగించేది చదువు. సంస్కారంతో కూడిన చదువు మంచి జీవితానికి పునాది వేస్తుంది. అటువంటి విద్యను అందించిన ఘనత శ్రీవల్లారి సుబ్బారావుకే దక్కుతుంది. నెలజీతాలు లేకపోయినా, ఆయన ప్రతిరోజూ నిడుమోలు నుండి నడిచి నిమ్మకూరు వచ్చేవారు.

విచిత్రమేమిటంటే అప్పటికి అటువాళ్ళ మూడు తరాలకు ఇటు వీళ్ళ మూడు తరాలకు ఆయనే గురువు.

ఐదవ ఏట బాలరాముడి అక్కరాభ్యాసం అట్టపోసంగా చేయించాడు రామయ్య. పిల్లలందరికి పలక, బలపం, పప్పుబెల్లాలు పంచారు. తారకరాముడి ముఖవర్పమ్మ చూసి ముగ్గులైపోయిన సుబ్బారావు ఆ పిల్లవాడిని తన ప్రక్కనే కూర్చోబెట్టుకున్నారు. అలవాటు ప్రకారం ఒక కుర్రాడిని లేపి 'అరే రంగా! సరస్వతి ప్రార్థన చెప్పు' అన్నారు. "సారసతీ! నమత్తుబ్బం.. తుబ్బం... తుబ్బం.." కళ్ళ తేలవేసి గుర్తుకు రాక తన్నకుంటున్న కుర్రాడిని రెండు తగలనిచారు.

"ఎప్పటినించిరా వెధవా! ఈ ప్రార్థన నేర్చిస్తున్నది"

"అదేనండి మర్మిపోతున్ననండి."

"ఈ జన్మకి రాదురా నీకు. వెంకలేశు! నువ్వు చెప్పు."

"మరేనండి. ముందు ఒక్కటే వచ్చిందండి. సరసతీ నమస్కుబ్బం రూపం. కామ..వదం.. ఎక్కిళ్ళ పెడుతూ చెబుతుంటే అందరూ ఫోల్లున నవ్వారు.

రామయ్య ఆసక్తిగా గమనిస్తూ కూర్చున్నాడు. "నా వల్ల కావటం లేదయ్యా రామయ్య ఈ పిల్లలకి నేర్చటం. మీరు నయం చెప్పింది చెప్పినట్లు అనేవాళ్ళు. అరేయ్ తప్పు లేకుండా ఎవరు చెబుతారో చెప్పండి"

ఎవ్వరూ మాట్లాడలేదు కానీ బాలరాముడు షైకిలేచి చేతులు కట్టుకుని "నేను చెబుతానండి" అన్నాడు.

మాస్టరుగారు ఆశ్చర్యంతో "ఏమిటీ? నువ్వు చెబుతావా? చెప్పు"

"సరస్వతీ నమస్తుభ్యం వరదే కామరూపిణీ

విద్యారంభం కరిష్యామి సిద్ధిర్థవతుమే సదా

పద్మపుత విశాలాక్షీ! పద్మ కేసర వథ్సనీ

నిత్యం పద్మాలయాం దేవీంసామాంపాతు సరస్వతీ"

సుబ్యారావు నోరు తెరుచుకుని చూస్తుండిపోయారు. ఉచ్చారణలో లోపం లేకుండా చక్కగా శ్లోకం చెప్పటం, ప్రేగా ఇంత చిన్నపిల్లవాడు? నెలలతరబడి ఓనమాలే రాని ఈ పల్లెటూళ్ళో సంస్కృత భాష దోషం లేకుండా పలకటం ఎంతో ఆనందాన్ని కలిగించింది.

"ఎక్కడ నేర్చుకున్నావు బాబూ?"

"మా నాన్న చెప్పాడు."

"ఇంకా ఏమెచ్చు"

"చాలా వచ్చు. బాలరామాయణం, వేమన పజ్ఞాలు, సుమతి పజ్ఞాలు" కత్తు గుండంగా తిప్పుతూ చెప్పిన మాటలకు ఆయనకెంతో ముద్దొచ్చింది. రామయ్యను అభినందించాడు.

తారకరాముడి విద్యాభ్యాసం ఒకటవ తరగతి నుండి రెండవ తరగతికి వచ్చింది. రామయ్య ఆంధ్రాను సంగ్రహం మొదలుపెట్టాడు. ఏడేళ్ళ వయసాచేసరికి ప్రతి శుభకార్యానికి 'తారకం బాబుతో రామాయణం చెప్పించండ' నటం పరిపాటయింది.

పొట్టినిక్కరు, మోచేతులవరకు చోక్క, చేతికి మురుగులు, మెళ్ళో పులిగోరు, కాలికి కడియాలు, మొఖాన బొట్టుపెట్టుకుని పద్మాసనం వేసుకుని బుద్ధిగా రామాయణం చెబుతుంటే ఆనాటి ప్రపాదుడే గుర్తుకొస్తున్నాడు వాళ్ళకి. దేవుడి ముందు కూర్చున్నట్లు భక్తిగా కూర్చుని వింటున్నారు.

ఆనాడు చదువులే తక్కువ. ఆ బ్రాహ్మణ్యంలో పురాణ పరిచయం మారుమూల పల్లెటూళ్ళో మరింతక్కువ. ఏడేళ్ళ వయసుకే రామాయణం చెప్పటమంటే అందరికి కష్టం కదా. దానికి తోడు బాలరాముడి గుణగణాలు. నిండుకుండలా తొణికక బెణికక వుండే బాలరాముడంటే ఊరందరికి ప్రాణ. నోరారా "తారకం బాబూ" అని పిలుచుకుంటారు. పిల్లలెవరన్నా అల్లరి చేసినా, అసభ్యంగా మాట్లాడినా, వూళ్ళో తగువులు ఇంటి మీదికి తెచ్చినా, ఆటల్లో తన్నలు తినొచ్చినా. సరిగా బడికెళ్ళకపోయినా వాళ్ళ తల్లిదండులు "రామయ్య కొడుకుని చూసి నేర్చుకో" అనేవారు. "పిల్లాడంటే పిల్లాడా? మాణిక్యంలాంటోడు. పుటకతో పాటు మంచి గుణం కూడా యించ్చాడు దేవుడు. ఇట్టాంటి బిడ్డ ఒక్కడున్నా చాలు" అనుకునేవాళ్ళు. అయితే దానికి భిన్నంగా త్రివిక్రమరావు రోజుకో తగువు ఇంటికి తెచ్చేవాడు రామయ్య దృష్టి తారకరాముడి మీదే తప్ప త్రివిక్రముడి మీద లేకపోవడంతో అతని అల్లరికి అంతులేకుండా పోయింది. వెంకటావమ్మ, లక్ష్మయ్య కూడా చిన్నకొడుకు మీదనే కొంచెం ఎక్కువ ప్రేమ చూపించడంతో అతడు ఆడింది ఆట, పాడింది పాట. అన్నతో పాటు బడికి బయలుదేరి దారిలో అన్న! బలపం మర్చిపోయాననో, పలక మర్చిపోయాననో చెప్పి, చెరువుగట్టు మీద మర్చిచెట్టు క్రింద గోలికాయలాడేవాడు. సాయంత్రం అన్నతోపాటు ఇంటికి బయలైరేవాడు.

"తమ్ముడూ! ఎక్కడికెళ్ళావు?"

"నాన్నతో పాలం వెళ్లా" తమ్ముడు సమాధానం. "బడికి రాకుండా ఎందుకెళ్లావు? పాతాలు పోవ్యా"

"నమ్ము చెబుతావుగా"

"నా దగ్గర కూడా నేర్చుకోవుగా. అన్నం తినగనే నిదపోతావు"

"ఈ రోజు పోను. బాగా దిద్దుకుంటా. అన్నా బడికి రాలేదని అమ్ముకు చెప్పార్దు"

"నేనబడ్డం చెప్పను"

"ఈ ఒక్కరోజేగా. రేపు బడికొస్తాగా."

"సరే. అమ్ముకేం చెప్పను. కానీ అడిగితే మాతం నిజం చెప్పతా"

ఇంటికెళ్లాక చిన్నాయన ఒకటే హాడావుడి. పెద్ద కష్టపడివచ్చినట్లు "అమ్మా! ఈరోజు బాగా ఆకలేస్తుంది. అన్నం పెట్టే" తిని తినగానే నిదర్శకపోయినా ముసుగు కప్పి పడుకోవటం. ఎక్కడ అన్న చెబుతాడోనని భయం.

ప్రతీసారి బడి ఎగ్గొడుతున్న తమ్ముడిని తారకరాముడు బెదిరించాడు. ఇలా అయితే ఇంట్లో చెప్పాల్సివస్తుంది. కానీ లోపల్లోపల తమ్ముడిని కొడతారని భయం.

ఒకరోజు చెరువు గట్టుమీద తీరిగ్గా గోళీకాయలడుతున్న చిన్నాయన్ని రామయ్య పట్లుకున్నాడు.

"అరే వెధవాయ్! బడికెళ్లలేదేం?"

"ఎళ్లా"

"ఎళ్లే ఇక్కడిందుకున్నావ్?"

"బడిలేదు"

"ఎందుకని?"

"పంతులుకి కడుపులో నెప్పంట. ఆడుకోమన్నారు."

"నిజమేనా? అన్నేడి?"

"ఆ! అన్న ఇంటికి పాయ్యాడుగా!"

"సరే పద. సంవత్సరమయినా ఓనమాలు రావు గాడిదకి. తీరిగ్గా గోళీకాయలాడుతున్నాడు. చెవి మెలిపెడుతూ ఇంటికి తీసుకుపాయ్యాడు రామయ్య. అప్పటికి తారకరాముడింకా ఇంటికి రాలేదు.

రామయ్య కంగారుగా బడి దగ్గరకెళ్లే చక్కగా సూక్కలు జరుగుతున్నది. తారకరాముడు తలొంచుకుని ఏదో రాస్తున్నాడు. రామయ్య మాస్టరు నడిగాడు చిన్నబ్యాయి గురించి.

"ఎం చెప్పేది రామయ్య చిన్నాడు అసలు సూక్కలుకేరాడు. ఎందుకు రాలేదంటే ఇంట్లో పనుంది. అమ్మ పంపలేదని చెబుతాడు. వాడికి మాతం చదువు రాదయ్యా! అన్నీ అబద్ధాలే" రామయ్య కోపంగా ఇంటికెళ్లాడు.

కానీ అప్పటికి పరార్. రెండు రోజులదాకా నానమ్మ కొంగుచాటునుండి బయటకు రాలా.

వెంక్టావమ్మ, లక్ష్మియ్య నవ్వుకున్నారు తప్ప మందలించకపోవటంతో రామయ్య ఆ పిల్లాడిని గురించి ఆలోచించడం అనవసరమనుకున్నాడు.

(పొథమిక విద్య)

తారకరామారావు బాల్యం నుండి ఒక క్రమశిక్షణలో పెరిగిన మనిషి, ఎంత అపురూపంగా పెరిగినపుటికీ అంత నియమబద్ధమైన జీవితం ఆయనిది. అంతా రామయ్య క్రమశిక్షణాన్ని కారణం. వానొచ్చినా, వరదొచ్చినా బడి మానటానికి వీలులేదు. రామయ్య భుజాన కూర్చోబెట్టుకుని తీసుకెళ్ళేవాడు. అక్కడ శుభంగా కాళ్ళు కడిగి తనపై కండువాతో తుడిచి కూర్చోబెట్టి, మళ్ళీ భుజం మీద ఎక్కించుకుని తీసుకొచ్చేవాడు. ఏ రోజు పాతాలు ఆ రోజే చదువుకోవటం, అమ్మపెట్టిన భోజనం చేయటం, హాయిగా నిద్రపోవటం. అంతే తప్ప ఆటపాటలు లేవు, అల్లరి స్నేహాలు అంతకంటే లేవు.

ఒక్క అలవాటు మాత్రం వుండేది. అమ్మ మళ్ళిగ చిలికేటప్పుడు మెల్లగా వెళ్ళి వెనక నిలబడి చెయ్యి చాపేవాడు. చేతిలో ఇంత వెన్న పెట్టగానే గుట్టుచుప్పుడు కాకుండా మింగేసి అక్కడనుండి వెళ్ళిపోవటం, తల్లి ఒళ్ళంతా వెన్నరాసి, నలుగుపెట్టి స్నానం చేయించి, పెరుగుతో కలిపిన జొన్నెన్నము తినిపిస్తే తిని బుట్టిగా బడికి పోవటం - ఇదీ దినవర్య. దానికి తగినట్టే ఉత్తముడైన ఉపాధ్యాయుడు దౌరికాడు. విద్యతోపాటు విజ్ఞానాన్ని, నైతిక విలువలను రంగరించి బోధించేవాడు ఆయన. గ్రామస్ఫులకు సుఖ్యరావుగారంటే ఎంతో గౌరవం. ఇంటికి వెళ్ళేటప్పుడు ఆయన రెండు సంచులనిండా మోసుకుపోవలసిందే పెరట్లో కూరగాయ కాసినా మొదటికాపు ఆయనకే. చదువే కాకుండా గ్రామస్ఫులకు ఉత్తరాలు, ప్రాంశరినోటులు రాసి పెట్టేవారు. ఆయన శిక్షణలో తారక రామారావు మూడు తరగతులు పూర్తి చేసుకున్నాడు. పెద్ద బాలశిక్ష, ఆంధ్రానామసంగ్రహం, కొంత వరకు ఎక్కాలు, లెక్కలు నేర్చుకున్నాడు.

అయితే బిటిషు పాలనతో, అనాదిగా వస్తున్న భారతీయ సంస్కృతిలో, అనూచానంగా సాగివస్తున్న సంపదాయ వాహినిలో మార్పులు అప్పుడప్పుడే చోటు చేసుకుంటున్నాయి.

ముఖ్యంగా మతవ్యాప్తి కోసం తెల్లవాళ్ళు ప్రవేశపెట్టిన ఆంగ్ల విద్యావిధానం పట్ల భారతీయులు ఆకర్షితులవుతున్నారు. స్వదేశీ విద్యకంటే వాళ్ళ భాష నేర్చడమే గొప్పగా భావిస్తున్నారు. నగరాల్లోనే కాక అక్కడక్కడా గ్రామాల్లో కూడా ఈ వ్యామోహం వ్యాపిస్తున్నది. సంధ్యావందనం కంటే వచ్చేరాని ఇంగ్లీషు మాటల్లాడటమే బాగుంది. ముఖ్యంగా అనాడు ఇంగ్లీషు నేర్వకుండా ఒక ఉన్నత ఫ్లితికి రాలేమనే అపోహకూడా ఏర్పడింది. ఇంగ్లీషు వాళ్ళ గౌరవం పొందాలన్నా, మంచి ఉద్యోగం చేయాలన్నా ఆంగ్లభాష తప్పనిసరి. ఈ అభిప్రాయం రామయ్యలో కూడా పాతుకుపోయింది. అనేకమంది నాగరికుల పరిచయంతో, అధునిక జీవితాల తీరుతెన్నులు, ప్రభుత్వ విధానాలు కొంతవరకు ఆయన అర్థం చేసుకున్నాడు. పొశ్చాత్య సంస్కృతి పట్ల వ్యామోహంతోనే ఆ ఊళ్ళో మొదటగా కోటు తొడిగాడు. అందుకే అవురుపూడి మునసబు ఇంట్లో ఇంగ్లీషు బడిపెట్టారని తెలిసి అక్కడ దత్తపుత్రుడిని నాల్వ తరగతిలో చేర్చించాడు. రోజూ భుజం మీద మోసుకువెళ్లి మోసుకొచ్చేవాడు. తారకరాముడు అప్పుడే నేర్చుకుంటున్న ఇంగ్లీషు పదాలు విని చంద్రమ్మ కొడుకు కలెక్టరు అయినట్టే ఊహించుకుని మురిసిపోతున్నది. ఎవరైనా బంధువులు ఇంటికాస్త కొడుకు గొప్పతనం తెలియాలని ఇంగ్లీషు మాటల్లాడమనేవారు. బాలరాముడు తనకొచ్చిన ఎ,బి,సి,డి వరసగా చదివి, ఏ.ఎన్.టి - యాష్ట చీమ, బి.ఎ.జి - బేక్ సంచి, సి.ఎ.టి - కేవ్ పిల్లి అని పదాలు చెపుతుంటే వచ్చిన వాళ్ళు నోళ్ళు తెరుచుకుని వింటూ వుండటం రామయ్యకు బోలెడు సరదా. చంద్రమ్మకెంతో మురిపేం.

అపురుపూడిలో నాల్వ, ఐదు తరగతులు పూర్తి అయ్యాయి. ఆపై చదువు ఎక్కడ చదివించాలనే బాధ రామయ్యది. ఇంటిముందు అరుగుమీద కూర్చుని చుట్టు కాల్పుకుంటూ ఇదే ఆలోచనలో ఉన్న రామయ్యని కుదరవల్లి నాగభూషణం పలకరించాడు.

"ఎం రామయ్యన్నా! ఏంటాలోచిస్తున్నావు?"

"ఎం లేదు తమ్ముడూ, ఇప్పుడేనా రావటం"

"ఆ, ఇప్పుడే బస్తు దిగొస్తున్నా"

"ఏంటి? కాపురం విజయవాడలో పెట్టేసావు?"

"మరేం చెయ్యను ఉద్యోగం అక్కడే కదా? పిల్లలకు మంచి చదువులు చెప్పించుకోవాలంటే ఈ పల్లెటూళ్ళో ఏం కుదురుతుంది"

"అది నిజమేగానీ అక్కడ మంచి బళ్ళన్నాయా?"

"మంచి బళ్ళే వున్నాయ్. ఏంటి సంగతి?"

"ఏం లేదు. మా తారకాన్ని అక్కడచదివ్సే ఎలా వుంటుంది?"

"బాగానే వుంటుంది. కానీ రోజుా బెజవాడ ఎట్టాపోతాడు? పిల్లాడు చిన్నాడు గదా."

"అదే ఆలోచిస్తున్నా. నేను కూడా కాపరం అక్కడ పెడితే ఎట్టావుంటుందని?"

"తారకాన్ని చదివించాలని ఎంత పట్టుదలన్నా నీకు. ఎక్కడన్నా ఇల్లు చూడమంటావా?"

"చూడ్డాం. రేపు నేనుగూడా నీతో వస్తూ"

"సరే తెల్లారి ఐదుగంటలకి పోదాం" అని నాగభూషణం వెళ్లిపోయాడు.

అనుకున్నట్టే రామయ్య, నాగభూషణంతో కలసి బెజవాడ వెళ్ళాడు. అక్కడ మున్నిపల్ సూర్యో చేర్పించాలని నిర్ణయించుకున్నాడు. నాగభూషణం సాయంతో గడ్డి మార్కెట్ దగ్గర నెలకు నాలుగు రూపాయల అధ్యకు పెంకుటింటిని తీసుకుని ఆరాత్రి నిమ్మకూరు తిరిగి వచ్చేసాడు. మరుసటి రోజు సాయంత్రం భోజనాలు అయ్యాక తీరిగ్గా అన్నదమ్ములు ఇంటి ముందు మంచాలమీదకి చేరారు. వాళ్ళు మాటల్లాడుకునేది ఏమిటో వినాలని అక్కచెల్లెత్తు గుమ్మం దగ్గర కూర్చున్నారు. మన కథానాయకుడు మాత్రం రామయ్య పాట్లమీద కాలు, చెయ్యవేసి హాయిగా నిద్రపోతున్నాడు. రాత్రిని చూడలేని పద్మాల్లా కళ్ళు ముకుళించి వున్నాయి. కొసదేరిన ముక్కు అందానికి ముచ్చటపడి ముద్దిడుతున్నట్టుగా లేత వెన్నెల కిరణం ముక్కు అంచును తాకుతున్నది. నిద్ర తాలూకు సుఖానికి చిన్ని పెదవిపై వెరిసిన పగడాల నప్పు చందున్ని పరిపోసం చేస్తున్నది. తుమ్మెద రెక్కల్లాంటి ముంగురులు పచ్చని పాలభాగం పిద కదులుతుంటే అందానికి దిష్టితీసినట్లుగా ఏపు మీద పుట్టుమచ్చ కొట్టొచ్చినట్లు కనిపిస్తున్నది. ఆ రూపాన్ని ఎంత చూసినా రామయ్యకి తనిచి తీరటంలేదు. తన్నయంగా కొడుకు ముఖంలోకి చూస్తుంటే అప్పటికి లక్ష్మీయ్య రెండుసార్లు అడిగాడు. "ఏంటి అన్నయ్య! మాటల్లాడాలన్నావుగా, ఏంటో చెప్పు నాకు నిద్రాస్తుంది."

"ఏం లేదురా తారకానికి ఐదో తరగతి అయిపోయిందిగా. తర్వాతేం చేధామని?"

"ఎప్పుడు అయిపోయింది?"

"ఓరి నాయనో" తలపట్టుకున్నాడు రామయ్య.

(కొనసాగింపు వచ్చేనెలలో)

Post your comments